



بِسْمِ اللَّهِ الرَّحْمَنِ الرَّحِيمِ
In the Name of Allah, the Compassionate the Merciful



Al-Mustafa International
Translation and Publication Center

امر بمعروف و نهی از منکر

غلام رضا بهروز لک

مترجم

محمد روح الله

حرف ناشر

انقلاب اسلامی کی عظیم کامیابی اور ارتباطات کے عالمی سطح پر وسعت پانے سے مسلمان دانشمندوں کو انسانی علوم کے شعبہ سے متعلق سوالات اور نئے چیلنجز کا سامنا کرنا پڑا ہے جو عصر حاضر میں حکومت سنبھالنے کی سنگین ذمہ داری کی بنا پر پیش آئے ہیں۔ ایسا دور کہ جس میں ملکوں کو ادارہ کرنے میں تمام پہلوؤں میں دین و سنت کی پابندی ایک بہت بڑا چیلنج ہے۔ اسی بنا پر دین کے شعبہ میں عالمی معیاروں اور خالص و عمیق افکار و نظریات کے روزآمد، منظم، عملی طور پر مفید اور جامع و عمیق مطالعہ اور تحقیق کی ضرورت ہے۔ نیز دین کے شعبہ میں تحقیقات انجام دینے والے محققین کی تربیت اور انہیں فکری انحراف سے محفوظ رکھنا اس شجرہ طیبہ کے معماروں بالخصوص رہبر کبیر امام خمینی رحمۃ اللہ علیہ اور رہبر معظم انقلاب اسلامی رحمۃ اللہ علیہ کے نزدیک انتہائی اہمیت کا حامل ہے۔

مغربی تہذیب و ثقافت کا سوشل میڈیا اور ارتباطات کے میدان میں عالمی سطح پر وسعت پانا اس بات کا تقاضہ کرتا ہے کہ اس موضوع سے لگاؤ رکھنے والے افراد اور محققین کو چاہیے کہ وہ بلند افکار اور اعلیٰ اقدار سے آشنائی پیدا کریں اور یہ اہم ذمہ داری مختلف تخصصی شعبوں کے ایجاد کرنے، جدید علمی متون تولید کرنے، علوم کے دائرہ کو وسیع کرنے اور طلب کی منظم تعلیم و تربیت کے ذریعہ پوری ہو سکتی ہے۔ یہ سلسلہ کبھی بنیادی مباحث کے انجام دینے اور تخصصی متون تدوین کرنے سے اور کبھی علمی مسائل کو زیر قلم لانے سے حاصل ہوتا ہے۔

تعلیمی مراکز ایک منظم، قانونی اور جدید تعلیمی نظام کے سایہ میں ہی رشد و ترقی کر سکتے ہیں۔ درسی نصاب اور تعلیم و تحقیق کے طریقہ کار پر نظر ثانی اور انہیں جدید ٹیکنالوجی سے لیس کرنا علمی و تحقیقاتی مراکز کی ترقی کا باعث بنتا ہے۔

جامعۃ المصطفیٰ رحمۃ اللہ علیہ العالمیہ کی ایک تعلیمی ادارہ ہونے کے ناطے اہم ذمہ داری غیر ایرانی طلب کی تعلیم و تربیت ہے، جس کے لیے اس ادارہ کی ایک اہم کوشش کا عنوان، مناسب درسی نصاب تالیف کرنا ہے۔ دینی علوم میں مختلف موضوعات پر درسی نصاب کی تدوین اور اشاعت اسی سلسلے کی کڑی ہے۔

فہرست

۷	پہلی گفتار
۱۱	مقدمہ
۱۳	تمہید
۱۵	پہلی فصل: کلیات
۱۵	امر بالمعروف و نہی عن المنکر کے مفہوم کی شناخت
۲۰	اسلام میں امر بالمعروف و نہی عن المنکر کا مقام
۲۶	امر بالمعروف و نہی عن المنکر مذاہب اسلامی کی نگاہ میں
۳۱	دوسری فصل: امر بالمعروف و نہی عن المنکر کی جہات اور طریقے
۳۵	تیسری فصل: امر بالمعروف و نہی عن المنکر کی شرائط
۴۷	چوتھی فصل: امر بالمعروف و نہی عن المنکر کی پینتھالوجی
۴۸	امر بالمعروف میں سستی اور بے حسی
۴۸	ایک دوسرے کی گردن پہ ڈالنا
۴۹	امر بالمعروف و نہی عن المنکر کی غلط پہچان
۵۰	امر بالمعروف و نہی عن المنکر کی غلط ترویج
۵۱	پانچویں فصل: امر بالمعروف و نہی عن المنکر کو ترک کرنے کے اثرات
۵۱	خدا سے جنگ کا اعلان
۵۱	ظالموں کا غلبہ

- ۵۲ _____ دعا کا قبول نہ ہونا
- ۵۲ _____ انسانی فطرت کا دل
- ۵۲ _____ تہذیب کی تنزلی
- ۵۳ _____ گناہ کے پھیلانے کی عوامی ذمہ داری
- ۵۳ _____ منکرات کے مرتکبین کے ساتھ مشترکہ مقاصد
- ۵۶ _____ مزید مطالعہ کریں
- ۵۷ _____ کتاب نامہ

پیشگفتار

عہد حاضر کے حقیقت طلب اور تشہر علم نوجوان، اپنے دینی معتقدات و تعلیمات کے متعلق گہری آشنائی حاصل کرنا چاہتے ہیں تاکہ فکری، ثقافتی اور معاشرتی مسائل و موضوعات کے بارے میں وسیع و جامع نظر کے حامل ہو سکیں۔ لہذا وہ مختلف کتب کے مطالعہ میں مصروف ہیں لیکن یہ تفشکی علم انہیں بیشتر و بہتر علم و آگہی کی دعوت دیتی ہے تاکہ وہ اصل اور بنیادی افکار کے سہارے اپنی فکر کی تعمیر کر سکیں۔

اسلامی مکتوبات کے درمیان علامہ شہید مرتضیٰ مطہری رحمۃ اللہ علیہ کے علمی آثار، ایک جامع، معتدل، صحیح، عقلی اور مستحکم مجموعہ کے بطور موجودہ اور آئندہ نوجوان نسل کے لئے معتبر رہنما کی حیثیت رکھتے ہیں۔ اصلیت، تخلیق، انصاف، استحکام، قلم کی رسائی، عبارت کی روانی، عصری ضرورتوں کا خیال، منظم فکری نظام کا تعارف، انصاف پسندانہ تنقید، حاصل شدہ نتائج و نظریات کا مستحکم دفاع، وہ خصوصیات ہیں جن کے بموجب علامہ شہید مطہری رحمۃ اللہ علیہ کے افکار و نظریات کو جلال ملی ہے، دوام عطا ہوا ہے۔ ان خصوصیات کے سبب، نوجوان نسل اور علمی حلقہ پر ان کے علمی مکتوبات اور افکار و نظریات سے آشنائی نیز ان کی علمی میراث کی حفاظت لازمی قرار پاتی ہے۔

"کانون اندیشہ جوان" نے جدید نسل کی دلچسپی کے پیش نظر اور شہید مطہری کے افکار و نظریات سے انہیں روشناس کرانے کی غرض سے "چہل چراغ" نامی مجموعہ کتب کی اشاعت کی ہے جس کی بنیاد شہید مرتضیٰ مطہری رحمۃ اللہ علیہ کے تمام مطبوعہ آثار ہیں۔

اس مجموعہ کتب میں کوشش کی گئی ہے:

ہر کتاب ایک خاص موضوع کے سلسلہ میں ہو۔

معیار، "بہتر" کا انتخاب ہو۔ شہید مرتضیٰ مطہری رحمۃ اللہ علیہ کے نظریہ کو ان کی تمام مطبوعہ کتب اور ڈائریوں سے اخذ کرتے ہوئے موضوعاتی شکل میں خلاصہ پیش کیا جائے۔ مؤلف کا تصرف، تالیف، اقتباس، خلاصہ اور تنظیم و ترتیب کی حد تک ایک جدید پیرائے اور جاذب فصول کی صورت میں ہو۔

شہید مطہری رحمۃ اللہ علیہ کے اسلوب کا خیال اور امانت کی رعایت، ہر کتاب کی ترتیب کا معیار ہو۔

مجموعہ ہذا کے اعتبار کی خاطر تمام مطالب و مضامین کو شہید مطہری رحمۃ اللہ علیہ کے مطبوعہ آثار سے مستند کیا جائے۔

مؤلف کی ذاتی وضاحتوں کو اصل عبارت سے الگ، مقدمہ یا اصل کلام کے بعد مرقوم کیا جائے۔

"چہل چراغ" افکار شہید مطہری رحمۃ اللہ علیہ کے سرسبز باغ تک پہنچانے کے لئے محض ایک پل کی حیثیت رکھتا ہے۔ ظاہر ہے کہ نوجوان قارئین اور طلباء اس مجموعہ کتب کے مطالعہ کے بعد خود کو شہید مطہری رحمۃ اللہ علیہ کے مکتوبات سے بے نیاز نہیں سمجھیں گے بلکہ دوسرے مرحلہ میں ان کی کتب کے مطالعہ کی طرف راغب و مانوس ہوں گے۔

اس مجموعہ کے عنوان و فصول کی ترتیب میں "چہل چراغ" کے علمی گروہ کے اعضاء منجملہ: جناب عبدالحسین خسر و پناہ، جناب حمید رضا شاکرین، جناب محمد علی داعی نژاد، جناب علی ذوالعلم اور جناب محمد باقر پور امینی (علمی زعیم) کی پیہم نگرانی نیز مدیر انتظامات جناب عباس رضوانی نسب اور ان کے معاونین جناب رضا مصطفوی (ایڈیٹر) اور جناب میکائیل نوری کی مساعی جلیلہ کے ہم تہہ دل سے شکر گزار ہیں۔

"چہل چراغ" کے سلسلہ کی یہ کتاب "امر بمعروف و نہی از منکر" سے متعلق

ہے جو جناب پوراہینی کے زیر نگرانی جناب علی ذوالعلم صاحب کی مساعی جلیلہ سے معرض وجود میں آسکی ہے۔

ہم اس مجموعہ کی ترتیب و تنظیم میں تعاون کرنے والے تمام افراد کے شکر گزار ہیں اور قارئین کی تجاویز اور تبصروں کا استقبال کرتے ہیں۔ امید ہے کہ یہ مجموعہ کتب جدید نسل کی علم افزائی، فکر سازی اور شہید مطہری رحمۃ اللہ علیہ کے پاکیزہ افکار و نظریات سے ان کی انسیت و آشنائی میں راہنمائی ثابت ہوگا۔

مقدمہ

عالم اسلام میں ہمیشہ سے قرآن و اہلبیتؑ کی بے نظیر تعلیمات کے سایہ میں عظیم ہستیوں نے تربیت پائی جنہوں نے اپنے علم و عمل اور فکر و معرفت کے ذریعہ تشنگان اسلام ناب محمدی کو سیراب کیا جو زمانے کے اعتبار سے کسی بھی صدی میں ہی کیوں نہ گزر بسر کرتے ہوں، لیکن اپنی فکر و معرفت کی وجہ سے وہ ہمیشہ زمانے سے آگے رہے اور ہر دور کی نسل کو اپنے بلند افکار سے آراستہ کرتے رہے، وہ ہمیشہ زندہ و جاوید ہیں کیونکہ ان کی فکر و عمل زندہ و جاوید ہے انہی ہستیوں میں سے بیسویں صدی عیسوی کے عظیم مفکر اسلام آیت اللہ شہید مرتضیٰ مطہریؑ کا نام نامی ہے جن کی فکر و عمل، فہم و درایت، کوشش و جدوجہد کا ثانی نہیں ہے، جنہوں نے دین اسلام کے ہر مسئلہ کو باریک بینی سے دیکھا، مختلف فراموش شدہ امور کو پھر سے احیا کیا، آج چار دہائیوں کے بعد بھی ان کے افکار میں وہ تروتازگی پائی جاتی ہے جس سے دور حاضر ہی نہیں بلکہ ہر دور کی فرسودہ اور شبہات میں گھری نسل کی ناکام تفتنگی دور ہوتی رہی، آپ نے اسلام کا نظام اس طرح سے پیش کیا کہ زندگی سے جڑے کسی بھی ظاہری اور روحانی امر کو دینی دستور کے پیرائے میں نکھارا۔ آپ کی فکری اور علمی خدمات اور بلند افکار کے بارے میں اتنا ہی کافی ہے کہ بانی انقلاب اسلامی امام خمینیؑ نے آپ کو اپنے جگر کا ٹکڑا بتایا، آپ کی شہادت پر گریہ کیا اور آپ کے بلند افکار کی ترویج کے لئے ہر عام و خاص کو راغب کیا ان کی خدمات کو سراہتے ہوئے امام راحلؑ فرماتے ہیں:

"یہ ان ستاروں میں سے ایک ہے جو عمل کو ایمان، اخلاق کو عرفان، برہان کو قرآن اور علم کو حکمت (سے جوڑتے تھے) اپنی شہادت سے سماج کی ہدایت کی اور تاریکیوں کی ظلمتوں میں ڈوبے ہوئے سماج کے لیے مشعل راہ بنے جو ایک چراغ کی طرح جلتے رہے اور اپنے چاہنے والوں کو اپنے نور کی کرنوں سے منور کرتے رہے۔"

آپ مزید فرماتے ہیں: "میں نے اگرچہ اپنے جگر کے ٹکڑے کو کھویا ہے لیکن مجھے اس بات پر فخر ہے کہ اسلام کے دامن میں اتنے عظیم اور بہادر جوان کل بھی موجود تھے اور آج بھی ہیں قوت بیان، طہارت روح اور ایمان کی طاقت میں مطہری ﷺ کا کوئی ثانی نہیں تھا۔ لیکن ان کا برا چاہنے والوں کو معلوم ہونا چاہیے کہ ان کے چلے جانے سے ان کی اسلامی اور فلسفی شخصیت ختم نہیں ہو جائے گی۔"

اشراق پبلیکیشنز جموں و کشمیر نے آپ کے افکار کو ہر خاص و عام تک پہنچانے کی غرض سے نیز علمی حلقے بالخصوص کالج اور یونیورسٹیز کے طالب علموں کو زندہ دل اور رعبدار افکار سے آگاہی کے واسطے اس فکری مجموعہ "چہل چراغ حکمت" کو اردو زبان میں ترجمہ کرنے کی مساعی جیلہ کی ہے تاکہ آنے والی نسل، دشمنان دین و ایمان کے مقابل میں علمی و فکری اسلحہ سے آراستہ ہو اور انکے اندر امت مسلمہ کو صحیح راہبری اور فکر و عمل کے بحران میں درست اور بروقت مدیریت کرنے کی صلاحیت پیدا ہو۔

بنا بر این اشراق پبلیکیشنز جموں و کشمیر ان تمام طالب علم، علماء، مترجمین، اور اشاعت میں تعاون کرنے والے جملہ مومنین کی شکر گزار ہے جنہوں نے اس علمی اور فکری خزانے کو نسل جوان تک پہنچانے میں مخلصانہ تعاون کیا ہے۔ اس امید کے ساتھ کہ امام زمانہ عجل اللہ تعالیٰ فرجہ الشریف کے ظہور میں تعجیل کا سبب بن جائے۔

مظفر حسین بٹ
اشراق پبلیکیشنز جموں و کشمیر

تمہید

مومنین کی اجتماعیت اور اتحاد امت اسلامی کی حفاظت اسلام کے اہم ترین مسائل میں سے ہے۔ اگرچہ اسلامی تعلیمات میں مومنین کو معاشرہ تشکیل دینے والے حلقوں کے طور پر بیان کیا گیا ہے اور ہر شخص اپنے اعمال کے تحتیں مسؤل ہے نیز قرآن مجید کی صریح نص کے مطابق بروز قیامت ہر انسان فردی طور پر بارگاہ الہی میں حاضر ہوگا اور اپنے چھوٹے بڑے اعمال کے تحتیں جواب گو ہوگا، لیکن امت مسلمہ اجتماعیت کے مظہر کے عنوان سے اہمیت کی حامل ہے۔ لہذا اسلامی امت ایک امت واحدہ ہے اور جبل اللہ سے تمسک پر مامور ہے نیز ان میں کسی قسم کا تفرقہ قابل قبول نہیں ہے۔

معاشرے کے سلسلے میں ایسا نظریہ ایک خاص قسم کے میکا نیزم کا متقاضی ہے کہ جو امت کے اتحاد کو برقرار رکھے اور خود سازی و فردی ترقی کے لئے میدان فراہم کرے۔ اس خاص میکا نیزم کا نام امر بالمعروف و نہی عن المنکر ہے۔ اس نقطہ نگاہ سے، اسلام فردیت اور لیبرل نظریے کے برخلاف ایک (سوشلسٹ) سماج گرا نظریہ رکھتا ہے۔ ہر انسان اپنے سماج اور معاشرے کے متعلق مسؤل ہے اور اس پر لازمی ہے کہ اسلامی پیغام کی ترویج اور اس کی حفاظت کے لئے اقدام کرے۔ اس بنا پر امر بالمعروف ایک ایسا اصول ہے جو امت مسلمہ کی اجتماعیت کی بقا کا ضامن ہے۔

قارئین محترم کے ہاتھوں میں جو کتاب ہے اس میں کوشش کی گئی ہے کہ اسلامی تعلیمات میں اس اصول کی اہمیت کو مد نظر رکھتے ہوئے اسے شہید مطہری رحمۃ اللہ علیہ کے نقطہ

نگاہ سے پیش کیا جائے۔ اس بات کا پورا خیال رکھا گیا ہے کہ امانتداری کا خیال رکھتے ہوئے صرف شہید مطہری رحمۃ اللہ علیہ کے نظریات کو ہی پیش کیا جائے تاکہ تشنگان علم و معرفت، علم کے اس اہلقتے ہوئے چشمے سے سیراب ہو سکیں جو شہید کی شہادت کے سالوں بعد بھی پوری روانی کے ساتھ جاری ہے۔